

Крынічка

Вядучая рубрыкі Ірына ТАМКОВІЧ. Тэл. 8 (017) 287-18-15

ПАДЫДЗЕ КОЖНАМУ: тры спосабы вырасціць радыску

Нават такую непатрабавальную і простую ў доглядзе агародніну, як радыска, можна пасеяць рознымі спосабамі.

Радыска па-ляніваму

Усё проста: трэба перакапаць градку з унясеннем угнаенняў (40—60 г нітрафоскі на 1 кв. м), градку разраўняць — і можна праз тыдзень прыступаць да пасеву. Насенне проста раскідваюць па зямлі, імкнучыся, каб яно лягло раўнамерна, затым граблямі прысыпаюць глебай. Аптымальная глыбіня пасеву — 1 см. Не бядка, калі не ўсё атрымаецца гладка, — радыска наогул многае даруе.

Гэты спосаб эканоміць час і сілы, але ўраджай атрымліваецца не самы высокі, радыска не самая буйная, нават пры прарэджванні ўсходаў. Таму часта пры вырошчванні яе на продаж выкарыстоўваюць іншы спосаб.



Радыска па-буйному

Вядома, што для радыскі аптымальная схема пасеву 5x5 см. Таму робяць спецыяльны маркер, які ўяўляе сабой дошку з зубамі або, як альтэрнатыву, швабру з зубамі. Кожны зуб размешчаны па схеме 5x5 см і мае даўжыню 1 см.

Застаецца толькі прамаркіраваць градку і ў атрыманыя паглыбленні пакласці па адным семечку. Спосаб вельмі

добры тым, што дазваляе атрымліваць прыгожыя, роўныя караняплоды аднаго памеру. Ураджайнасць самая высокая, асабліва калі праз тыдзень пасля з'яўлення ўсходаў градку падкарміць аміячнай салетрай, 20 г на 10 л вады. Часу на такі пасеву спатрэбіцца больш, затое расход насення самы маленькі.

Радыска па-простаму

Гэта прамежкавы варыянт. Звычайна ім карыстаюцца агароднікі. Радкі робяць на адлегласці 20-30 см і глыбінёй 1—3 см. Семечкі раскладваюць на адлегласці 3 см адно ад аднаго, на дно баразёнкі рассыпаюць трохі попелу або нітрафоскі.

Пры такім спосабе радыска атрымліваецца буйная толькі пры ўмове двухразовага прарэджвання. Затое палоць такія радкі нашмат прасцей — дастаткова прапалоць у радках, а ў міжрадзях прайсціся матыкай. Часу на такі пасеву затрачваецца не вельмі многа, а ўраджай атрымліваецца прыстойны.

Парады бывалых

Сёння сярод агароднікаў стала модна рытаваць зялёныя ўгнаенні. Вось толькі потым з бочак цяжка здабываць адпрацаваную траву і іншую арганіку. А можна зрабіць так: травой набіць сеткі, у якіх прадаюць бульбу, а іх ужо апусціць у бочкі. Як толькі вадкасць зашыбуе, сеткі дастаць і іх заместіць адпрацаваным у кампост. А ў бочках застаецца чысты «навар».

Пра пасадку морквы

Ёсць меркаванне, што мацаваць яе насенне да паперы не варта, бо гэта дрэнна ўплывае на яго ўсходжасць.

Зрабіце так: нарэжце тонкую паперу на квадрацікі 5x5 см, на кожны пакладзіце па два-тры семечкі і скруціце ўсё жгуцікамі, якія можна захоўваць у кардоннай скрынчачы. Увесну на градцы зрабіце круглай палачкай адтуліны, апусціце ў іх жгуцікі і за-

сыпце ўвільготненай зямлёй, якую не трэба прытоптаць і прыхлопваць.

Побач зрабіце градку з цыбуляй. Усходжасць морквы будзе амаль 100%, а караняплоды вырастаюць роўнымі, моцнымі, даўжынёй па 20 см.

Ад мучністай расы

Рана вясной правядзіце не адну, як звычайна рэкамендуецца, а дзве апрацоўкі чорнай парэчкі і агрэсту вельмі гарачай вадой (амаль кіпенем) да распускання пупышак.

Калі з'явіцца зялёныя лісточкі, апырскаяце раствором кальцыніраванай соды з гаспадарчым мылам (на 10 л вады 30 г соды і 50 г мыла).

Пасля цвіцення апрацуйце ягадныя кусты настоем попелу з мылам (на 10 л вады 500 г попелу і 50 г мыла).

Працэдуру паўтараць праз кожныя 10 дзён да паспявання ўраджаю.

Народныя прыкметы

• **Гарох лепш сеяць на досвітку ў канцы красавіка і ў пачатку мая.**

• Насенне для пасеву морквы лепш замочваць рана раніцай. І высейваць пажадана без староннік.

• **Гарбуз лепш саджаць у базарны дзень або ў аўторак.**

• Лопаюцца пупышкі на бязрозе — час сеяць хлеб.

• **На вярбе з'явіліся коцікі і зацвітаюць нарцысы — час сеяць радыску, капусту, салату, раннюю рэдзьку.**

• Бульбу садзяць, калі цвіце бузіна, чаромха.

СЁННЯ

Сонца

	Усход	Заход	Даўжыня дня
Мінск —	6.59	19.33	12.34
Віцебск —	6.48	19.24	12.36
Магілёў —	6.49	19.23	12.34
Гомель —	6.46	19.19	12.33
Гродна —	7.14	19.48	12.34
Брэст —	7.16	19.48	12.32

Месяц

Маладзік 24 сакавіка. Месяц у сузор'і Авена.


Імяніны

Пр. Епіфана, Івана, Рыгора, Сямёна, Уладзіміра, Феафана. К. ДАБРАВЕШЧАННЕ. Марыі, Пракопа.



Фота Анатоля КЛЕШЧУКА.

ЗАЎТРА



...у суседзях

ВАРШАВА	+8...+10°	КІЕЎ	+7...+9°	РЫГА	+8...+11°
ВІЛЬНЮС	+7...+9°	МАСКВА	+11...+13°	С.-ПЕЦЯРБУРГ	+8...+9°

УСМІХНЕМСЯ

Я згубіў кантактную лінію ў трэнажорнай зале. Пакуль яе шукаў, вакол сталі збірацца людзі, і, карацей кажучы, я цяпер выкладаю ёгу.

мікрабіёлага даражэйша за працу футбаліста?

Усё менш ахвотных пачысціць і ўсё больш ахвотных падчысціць...

Дэгустатарам не пазайдзосціш — яны не ведаюць такой радасці, як абедзенны перапынак.

Працуючы ў рэстаране, хутка вучышся выкарыстоўваць рукі так, каб менш хадзіць.

Невядома, колькі працягнецца гэтая сітуацыя. Я раю купіць ёлку.

А я пры савецкай уладзе выдатна жыў! Ляжаў цэлымі днямі, еў ад пуза, у ванне з качачкай гуляў, пялюшкі мне бацькі рэгулярна мянялі...

Цікава, можа быць, у свеце зразумеюць цяпер, што праца, напрыклад,



Даты Падзеі Людзі

25 САКАВІКА



1590 год — менскім кашталіям прызначаны Марцін Стравінскі, які служыў пры двары ВКЛ маршалкам. Пасля 1592 года быў кашталіям віцебскім.

1905 год — нарадзіўся Аляксандр Сцяпанавіч Вечар, беларускі вучоны ў галіне біяхіміі, паэт, доктар біялагічных навук, прафесар (1951), акадэмік НАН Беларусі (1966), заслужаны дзеяч навукі і тэхнікі Беларусі (1975).

1925 год — нарадзіўся Аляксандр Паўлавіч Чакалін, удзельнік партызанскага руху ў гады Вялікай Айчыннай вайны, Герой Савецкага Саюза (1942, пасмяротна).

1935 год — нарадзілася Аляўціна Аляксандраўна Карзянкова, артыстка балета, педагог, народная артыстка Беларусі (1964). У гэты ж дзень у Мазыры адкрыты калгасна-саўгасны тэатр. Быў створаны з удзельнікаў мастацкай самадзейнасці. У 1938-м рэарганізаваны ў Палескі абласны драматычны тэатр.



1945 год — нарадзіўся Іван Іванавіч Ядэшка, беларускі спартсмен (баскетбол), заслужаны майстар спорту СССР (1972), заслужаны трэнер Расійскай Федэрацыі (1982). Чэмпіён XX Алімпійскіх гульняў (1972), бронзавы прызёр XXI Алімпійскіх гульняў (1976). Чэмпіён свету (1974), сярэбраны прызёр (1978), чэмпіён Еўропы (1971, 1979). Чэмпіён СССР (1971—1974, 1976, 1977, 1979, 1980).

1995 год — у Варшаве падпісана пагадненне Беларусі і Польшчы аб супрацоўніцтве ў галіне аховы гісторыка-культурнай спадчыны.

2005 год — Прэзідэнт Рэспублікі Беларусь Аляксандр Лукашэнка падпісаў указ «Аб Дзяржаўнай праграме развіцця вёскі на 2005—2010 гады».



1505 год — з Лісабона адправілася ў шлях партугальская экспедыцыя з мэтай заваявання Індыі і Малакі і поўнага знішчэння егіпецка-арабскага гандлю з Індыяй. Для гэтага была спецыяльна ўтворана пасада віцэ-караля Індыі, і першы на яе быў прызначаны Франсішку дзі Алмейда, які ўзначаліў экспедыцыю. У плаванне былі падрыхтаваны 22 караблі з паўтара тысячамі салдат. Адным з удзельнікаў экспедыцыі быў бедны партугальскі дваранін Фернан Магелан, які пазней праславіў сваё імя арганізацыяй першай кругасветнай экспедыцыі.

1925 год — нарадзілася Фланеры О'Конар, амерыканская пісьменніца, прызнаны майстар апавядання. Аўтар зборніка навел «Добрага чалавека знайсці нялёгка», раманаў «Голас крыві», «Царства нябеснае сілаю бярэцца» і іншых твораў.

1945 год — пачалася Браціслаўска-Брноўская наступальная аперацыя войскаў 2-га Украінскага фронту (камандуючы Маршал Савецкага Саюза Р. Я. Маліноўскі) пры ўдзеле Дунайскай ваеннай флатыліі. Завяршылася 5 мая. У выніку аперацыі было здзейснена вызваленне Славакіі ад нямецка-фашысцкіх захопнікаў.

1957 год — у Рыме Францыя, Бельгія, Люксембург, Нідэрланды і ФРГ заключылі дагавор аб утварэнні Еўрапейскай эканамічнай супольнасці (ЕЭС).

1965 год — нарадзілася Сара Джэсіка Паркер, амерыканская актрыса і прадзюсар. Вядомая роляй Кары Брэдшоў з тэлесерыяла «Секс у вялікім горадзе», за ролю ў якім чатыры разы ганаравалася прэміяй «Залаты глобус» (2000, 2001, 2002, 2004) і двойчы прэміяй «Эмі» (2001, 2004).

